





古320
5442
:18

104
800
30



商父乙觚







亞
乙父

右高八寸九分深五寸七分口徑五寸一分
 容八合重一斤六兩銘三字按商紀言乙者
 有五而此曰父乙莫知其何乙也亞乃歲主
 廟室之形此器脰間純素不作四稜腹足飾
 以雲雷取象澤物製作之妙曷以加此

商木觚




右高一尺一寸深七寸六分口徑五寸二分
 容八合重一斤九兩銘一字曰木昔之作詩
 者嘗借仁於樛木而王安石以木為仁類則
 木者仁也觥爵飲器而取象如此蓋嘗禘鄉
 射與夫燕饗之間未嘗不以仁為主耳



木


商立戈觥




甲
形立戈

右高九寸深五寸八分口徑五寸二分容七合
重一斤三兩銘二字曰甲者商君也蓋商有小
甲河亶甲沃甲陽甲祖甲之五君耳又商人制
器多為物象故著立戈以寓其戒觚之為器既
以孤為義矣又復作戈以示焉信乎所謂無彝
酒者也豈特此哉鼎也鬲也皆以是為飾則知
古人所欲作者不獨飲而已是觚也腹無四稜
而款識高古非商初之制無以及此

商奕車觚







奕車

右高九寸九分深六寸六分口徑五寸二分容八合重一斤一十兩銘二字按此器觚也視其隱起雷紋與夫饗饗之飾實符商制其銘文一為奕古無以奕受氏者殆作器多著名於此其一則為輓車之形蓋車軼則致敗而酒之流足以敗德疑是為卒飲之戒云


商父庚觚



父庚

博古圖金 卷五
右高八寸四分深五寸二分口徑五寸一分
容七合重一斤七兩銘二字按商紀有太庚
南庚盤庚祖庚而此曰父庚者宜出於是商
父庚爵款識頗與此同意皆商一時之制也
許慎以謂庚位西方象秋時萬物庚庚有實
今此亦字彷彿垂實之形故知先王取象命
意各有攸當又商器銘文特簡略渻古其文
一二言而足如此器是也

商父舟觚




父舟

父舟

右高一尺深六寸八分口徑五寸四分容八合重一斤十有二兩銘二字曰父舟此觚也而謂之舟蓋水能載舟亦能覆舟觚飲器也酒能成禮亦能敗德有舟之義焉是器足腹為饗饗夔虺之狀皆取鑄鼎象物之飾凡所以為飲器者之規焉


商龍觚



龍

右高九寸深六寸四分口徑五寸容八合重一斤五兩銘一字作龍形龍善養人者也所養在下而能蟠蟄則能弱變化不測不可制蓄則能強然一至於亢則蹈於有悔之地觚飲器也飲所以養陽過則有亢之悔是器腹足兩面作饗養狀間以雲雷皆所以著戒者也

商亞形觚





亞

亞形
二字未詳

右高一尺五分深六寸八分口徑五寸九分
容八合重二斤五兩其銘作亞形而亞形內
外二字僅如畫象不可辨昔崔準獲一商卣
亦作此而中有足迹是觚之銘蓋此類也或
以謂作圈若亞形者皆廟器也蓋亞形所以
象廟室耳


商孫觚



孫


博古圖錄 卷十五 十一
右高一尺三分深七寸一分口徑五寸二分
容一升重二斤銘一字曰孫而字形小異蓋
商畫類取形似而偏旁不拘於上下左右而
此銘孫者謂其為王父尸者也故有象於尸
足腹兩面作重饗饗象鼻尾之間為四稜腹
之上作虺腹之下作夔其上作山皆周以雷
紋而蟲鏤頗與所得商饗饗觚竊相似蓋一
時物也

商四象觚




右高一尺深七寸口徑五寸一分容八合重
一斤九兩無銘是器觚也飾以山雷饗饗蟠
虺之狀而腹之下復作四象形儀禮所謂象
觚者其亦及見是制而有傳也


商夔龍觚一




商夔龍觚二



前一器高九寸八分深六寸六分口徑四寸
六分容六合重一斤六兩無銘
後一器高一尺一寸深七寸六分口徑五寸
三分容九合重一斤四兩無銘
右二器皆著夔龍布以雲雷而上下相間觀
其鑄冶之工形制之古與商之木觚頗同疑
出一時也




周四山饗餐觚




右高九寸九分深六寸七分口徑五寸四分
容八合重一斤五兩無銘是器純緣之外拱
以四山而兩面則為饗饗間以雷紋中又為
四夔夫深山大澤實生龍蛇則是宜饗饗饗
夔之所宅也今山觚而飾此者宜矣

周山紋觚




右高七寸一分深四寸七分口徑四寸容四
合重一十二兩有半無銘腹足遍以雷紋饗
養間飾脰設四山復錯雷篆是器比諸觚為
最小然製作高古頗有商人之遺法但文特
加勝殆周初物耶

周山雷觚




右高九寸九分深六寸八分口徑五寸二分
容八合重一斤九兩無銘是器純之外作四
山中分其體各為雷篆間以饗饗其稜四出
足以上致飾尤繁縟乃周文盛時物也

周蟠夔觚




右高一尺三分深七寸九分口徑四寸八分
容一升二合重一斤十有一兩無銘腹間飾
以兩面饗饗之間作相顧蟠夔之狀比他觚
無稜郭豈非寓破觚為圓之意耶禮之不相
沿嚴蓋亦有所自矣

周饗饗觚




右高八寸六分深五寸六分口徑四寸八分
容七合重一斤七兩無銘是器純緣不著文
飾腹兩面有鼻為饗饗狀三代之器至食飲
之具類設饗饗觚主飲故亦象此

周四虺觚




右高一尺六分深七寸五分口徑五寸二分
 容八合重一斤十有五兩無銘四面皆飾虺
 形以雷紋間錯夫虺之求伸待雷而後動而
 雷之震驚必以其時觚飲器也其飲得不以
 時哉

周蟬紋觚




右高九寸七分深六寸四分口徑五寸五分
容一升重一斤十有四兩無銘通腹與足兩
面為饗饗狀細錯雷紋足之上文以四蟬純
之外飾以四山蓋蟬之為物捨汙穢而趨高
潔者也古人取象於物豈無義哉

周雷紋四山觚




右高八寸五分深五寸七分口徑四寸七分
 容七合重一斤四兩有半無銘腹足之上作
 雙夔狀而雷紋間錯純之外飾以山形而下
 鏤以雷觀其取象於雷者足以示戒

周雲雷觚




右高九寸三分深六寸三分口徑四寸八分
容八合重一斤一十兩無銘觚之為飾類作
山形間之饗饗雲雷之象蓋觚為飲器而取
象制義皆存乎戒此器雖無銘款以考其世
代而比商器則文繁縟故知為周物也


周雷紋觚一




周雷紋觚二




周雷紋觚三




周雷紋觚四




周雷紋觚五



博古圖錄
卷一
五十二
周雷紋觚六



周雷紋觚七



第一器高八寸五分深五寸九分口徑四寸四分容八合重一斤無銘

第二器高八寸四分深五寸五分口徑五寸二分容一升重一斤五兩有半無銘

第三器高一尺深六寸八分口徑五寸二分容八合重一斤九兩無銘

第四器高九寸一分深六寸六分口徑五寸四分容一升二合重二斤五兩無銘


第五器高一尺深六寸六分口徑五寸五分容八合重一斤十有三兩無銘

第六器高八寸二分深五寸四分口徑四寸七分容八合重一斤六兩無銘


第七器高七寸八分深五寸口徑四寸四分容七合重一斤九兩無銘

右七器皆以雷紋饗饗為飾所異者第三器腹足之間作四夔腹之上作四山周以雷紋


第五器腹足隱起饗饗純外有四山下為虺
 形觚之為器戒心已默寓其名而又類為饗
 饗夔虺者是欲懲其貪婪而將之以德也




周小圖觚一



高六寸深四寸三分口徑四寸容共合重一斤一兩無銘




周小圓觚二



高五寸五分深四寸五分口徑四寸一分容
八合重十有三兩無銘

右二器形制似觚而四隅無稜腹著饗饗惟
後一器設飾少異方之諸觚而類皆短小亦
可愛也

周素觚



右高六寸五分深四寸二分口徑四寸容六合重一十三兩有半無銘凡觚之形必為觚稜狀或飾以山形以至作黃目雷紋種種之異然是器則自純緣而下通體皆純素足間兩旁又有竅略相通貫莫知其何所用也

亦政堂重修宣和博古圖錄卷第十

